

---

Panchadashakshariguptinartanalila Stuti

ಪಂಚದಶಾಕ್ಷರೀಗುಪ್ತಿನರ್ತನಲೀಲಾಸ್ತುತಿಃ

Document Information



---

Text title : Panchadashakshariguptinartanalila Stuti

File name : panchadashAkSharIguptinartanalIAsutiH.itx

Category : devii, devI, dashamahAvidyA, panchadashI

Location : doc\_devii

Author : Kailasanatha Shastri

Proofread by : Rajesh Thyagarajan

Description/comments : panchadashIstavarAjamAlikA compiled by Lalitha Ramani

Latest update : December 27, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 27, 2022

*sanskritdocuments.org*

---

ಪಂಚದಶಾಕ್ಷರೀಗುಪ್ತಿನರ್ತನಲೀಲಾಸ್ತುತಿಃ



ಶ್ರೀಗಣೇಶಾಯ ನಮಃ .

ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .

ರಾಜರಾಜೇಶ್ವರೀ ರಾಕ್ಷಸಘ್ನಿ ಸ್ಪುತರಾಕೇಂದು ಮಂಡಲ ರಾಜನ್ಮಖಿ .

ರಾಜ್ಯಾಧಿ ಭಾರಾದಿ ಸಂಪತ್ಪ್ರದಾಯಿನಿ ರಾಜತ್ಕಿರೀಟಿನಿ ಪಾಲಯ ಮಾಂ ..

ಇಂದುರಾಜತ್ಕಿರೀಟಿನಿ ಪಾಲಯ ಮಾಂ .. 1..

ಕಲ್ಯಾಣರೂಪ ಮನೋಹರಾಂಗಿ ಬಹುಕಲ್ಯಾಂಶ ಸಂಭವ ದೋಷಹರೇ .

ಕಲ್ಯಾಣ ಶೈಲ ಧನುರ್ಧರ ನಾಯಿಕೇ ಕಲ್ಯಾಣಮಾಶು ವಿಧೇಹಿ ಮಮ ..

ನಿತ್ಯಕಲ್ಯಾಣಮಾಶು ವಿಧೇಹಿ ಮಮ .. 2..

ಏಣೀವಿಶಾಲ ದೃಗಂಬುರುಹೇ ನಿಜವೇಣೀಸಿತೇತರ ಕುಂಡಲಿನೀ .

ವಾಣೀವಿಲಾಸ ಮಹಾವರ ದಾಯಿನೀ ಪಾಣಿಂ ಪ್ರದಾಯೈವೋದ್ಧಾರಯ ಮಾಂ ..

ತವ ಪಾಣಿ ಪ್ರದಾಯೈವೋದ್ಧಾರಯ ಮಾಂ .. 3..

ಈಶಾನ ಪೂರ್ವಕ ಬ್ರಹ್ಮಮಯಿ ದ್ರುತಮೀಪ್ಸಿತಾ ಶೇಷ ಮಹಾರ್ಥಪ್ರದೇ .

ಈಶಾನ ವಾಮಾಂಕ ವಾಸಮಹಾರಸೇ ಈಹಾಮಿಹಾಶು ವಿಮೋಚಯ ಮೇ ..

ಪರಮೀಹಾಮಿಹಾಶು ವಿಮೋಚಯ ಮೇ .. 4..

ಲಕ್ಷ್ಮೀ ಸರಖತ್ಯು ಮಾದಿಯುತೇ ಸರ್ವಲಕ್ಷಣ ಪ್ರೋಲ್ಲಸಿ ತಾಂಗಯುತೇ .

ಲಕ್ಷಕೋಟ್ಯಂಡ ಸಮೂಹ ವಿಧಾಯಿನಿ ಲಕ್ಷ್ಯಾರ್ಥವಸ್ತು ಪ್ರದರ್ಶಯ ಮೇ ..

ತತ್ಪ್ರಲಕ್ಷ್ಯಾರ್ಥವಸ್ತು ಪ್ರದರ್ಶಯ ಮೇ .. 5..

ಹ್ರೀಂಕಾರ ಪಂಜರಮಧ್ಯೇ ಶುಕೇಶ್ವರೀ ಹ್ರೀಂಕಾರ ಜಾಪ ಪ್ರಸಾದಕರೇ .

ಹ್ರೀಂಪದ ಲಕ್ಷ್ಯಾರ್ಥ ವಸ್ತುಸ್ವರೂಪಿಣಿ ಹ್ರೀರಸ್ತು ಮೇಽನಾತ್ಮ ವಸ್ತುಸುಖೇ ..

ಮಹಾಹ್ರೀರಸ್ತು ಮೇಽನಾತ್ಮ ವಸ್ತುಸುಖೇ .. 6..

ಹರ್ಯಬ್ಜ ಜನ್ಮ ತ್ರಿದೃಗ್ಜನನೀ ಕ್ಷಿತ್ರೀ ಹರ್ಯಶ್ಚ ಪೂರ್ವಾ ಮರಾರ್ಚಿತಾಂಘ್ರೀ .

ಹರ್ಷಿಣಿ ಶ್ರೀಹರಿ ಸೋದರಿ ಶಾಂಭವಿ ಹರ್ಷಪ್ರದಾ ಭವ ಮೇ ಸತತಂ ..

ಮಹಾಹರ್ಷಪ್ರದಾ ಭವ ಮೇ ಸತತಂ .. 7..

ಸರ್ವ ಚರಾಚರ ಜಂತುಧ್ವವ ಸ್ಥಿತಿ ಸಂಹಾರ ಕರ್ತುಸ್ಸಹಾಯಭೂತೇ .

ಸಂಸಾರ ಚಕ್ರ ಪರಿಭ್ರಮಣಾದಿಷು ಸಾಹಾಯ್ಯಮಾಶು ವಿಧೇಹಿ ಮಮ ..

ನಿತ್ಯಸಾಹಾಯ್ಯಮಾಶು ವಿಧೇಹಿ ಮಮ .. 8..

ಕಲ್ಪ ಲತೋಪಮ ಬಾಹುಯುಗೇ ಮಹಾಕಲ್ಪಾಂತ ಕಾಲೈಕ ಸಾಕ್ಷಿಭೂತೇ .  
 ಕಲ್ಪಿತ ಮಿಥ್ಯಾ ಪ್ರಪಂಚ ವಿಲಾಸಿನಿ ಕಲ್ಪಯ ಮೇ ಗತಿ ಮಾತ್ಮಮ ಯೀಂ ..  
 ಪರಿಕಲ್ಪಯ ಮೇ ಗತಿ ಮಾತ್ಮಮ ಯೀಂ .. 9..  
 ಹವ್ಯವಹಾದಿ ಕಲಾಮಯಿ ಸಜ್ಜನಹರ್ಮ್ಯ ಮಹಾಂದೋಲಿ ಕಾದಿಪ್ರದೇ .  
 ಹಸ್ತಿ ಕುಂಭೋನ್ನತ ವಕ್ಷೋಜ ಶೋಭಿತೇ ಹತ್ಯಾದಿ ಪಾಪ ಮಿಹೋಚ್ಚಾಟಯು ..  
 ಬ್ರಹ್ಮಹತ್ಯಾದಿ ಪಾಪ ಮಿಹೋಚ್ಚಾಟಯು .. 10..  
 ಲಬ್ಧಮಹಾ ಭಕ್ತಿ ಯೋಗೈಕ ಸಾಧನೇ ಲಕ್ಷ್ಯ ಷಡಧ್ವಾತಿ ಕ್ರಾಂತರೂಪೇ .  
 ಲಕ್ಷ್ಮಣ ಪೂರ್ವಜ ಮುಖ್ಯಪ್ರಪೂಜಿತೇ ಲಕ್ಷ್ಮೀಕುರುಷ್ವ ಮಾ ತ್ವಂ ಕೃಪಯಾ ..  
 ಮಹಾಲಕ್ಷ್ಮೀಕುರುಷ್ವ ಮಾ ತ್ವಂ ಕೃಪಯಾ .. 11..  
 ಹ್ರೀಂಕಾರ ರಂಗಸ್ಥಲಾಂತರ್ಮಹಾನಟಿ ಹ್ರೀಂಕಾರೋದ್ಯಾನಕ ಕೇಕಿನೀಶೇ .  
 ಹ್ರೀಂಸರಸೀ ಕಲಹಂಸಿನಿ ಶಂಕರಿ ಹ್ರೀಂಪದ ಲಕ್ಷ್ಯಾರ್ಥಮಾವಿಷ್ಕುರು ..  
 ತವ ಹ್ರೀಂಪದ ಲಕ್ಷ್ಯಾರ್ಥಮಾವಿಷ್ಕುರು .. 12..  
 ಸರ್ಗಸ್ಥಿತಿ ಪ್ರಲಯಾದಿ ವಿನಿರ್ಮುಕ್ತ ಸಚ್ಚಿದಾನಂದೈಕ ಬ್ರಹ್ಮಮಯಿ .  
 ಸತ್ಸಂಪ್ರದಾಯಾತ್ಮ ವಿದ್ಯಾಸ್ವರೂಪಿಣಿ ಸದ್ವಸ್ತುದ್ಯೋತಯ ಮೇ ಸತತಂ ..  
 ಹೃದಿ ಸದ್ವಸ್ತುದ್ಯೋತಯ ಮೇ ಸತತಂ .. 13..  
 ಕರ್ತೃತ್ವ ಭೋಕ್ತೃತ್ವ ಧರ್ಮಾದಿ ದುರಗಕೂಟಸ್ಥ ಚೈತನ್ಯ ಸಾಕ್ಷಿಭೂತೇ .  
 ಕಲ್ಪಿತ ವಸ್ತು ಧಿಷ್ಣಾನಸ್ವರೂಪಿಣಿ ಕರ್ಮಾದಿಬಂಧದ್ವಿಮೋಚಯ ಮಾಂ ..  
 ಕಾಮಕರ್ಮಾದಿಬಂಧದ್ವಿಮೋಚಯ ಮಾಂ .. 14..  
 ಲಂಬೋದರಪ್ರಸವಿತ್ರಿ ಷಡಾನನಲಬ್ಧಪಯಃ ಪಾನ ವಕ್ಷೋರುಹೇ .  
 ಲಜ್ಜಾನ್ವಿತೇ ಶಿವಶಯ್ಯಾಗೃಹಾಂಗಣೇ ಲಕ್ಷ್ಯಂ ಮಮಾಸ್ತು ತೇ ಪಾದಯುಗಂ ..  
 ಧ್ಯಾನಲಕ್ಷ್ಯಂ ಮಮಾಸ್ತು ತೇ ಪಾದಯುಗಂ .. 15..  
 ಹ್ರೀಂಕಾರ ಕಲ್ಪಮಹಾದ್ರುಮ ಮಂಜರಿ ಹ್ರೀಂಕಾರ ದುಗ್ಧ ಪಯೋಧಿ ಸುಧೇ .  
 ಹ್ರೀಂಕಾರ ಗೇಹಮಹಾರತ್ನ ದೀಪಿಕೇ ಹ್ರೀಂಕಾರ ಜಾಪೇಽಸ್ತು ಮೇ ರಸನಾ ..  
 ತವ ಹ್ರೀಂಕಾರ ಜಾಪೇಽಸ್ತು ಮೇ ರಸನಾ .. 16..  
 ಪೂರ್ಣವಿದ್ಯೇಶ್ವರೀ ಶ್ರೀಮನ್ಮಹಾಗುರುಪೂರ್ಣಮಹಾಕರುಣಾಸುಧಯಾ .  
 ಪೂರ್ಣಾದ್ಯ ಗುಪ್ತೀಃ ಶ್ರೀ ಪಂಚದಶಾಕ್ಷರೀ ಪೂರ್ಣಪ್ರಸಾದಂ ಕರೋತು ಮಮ ..  
 ಅತುಲಪೂರ್ಣಪ್ರಸಾದಂ ಕರೋತು ಮಮ .. 17..  
 ಪಂಚ ಮುಖೇಶಾದಿ ದೇವಪ್ರತೋಷಕಪಂಚದಶಾಕ್ಷರ ಗುಪ್ತಿಮಿಮಂ .  
 ಪಂಚಾಕ್ಷರಾದಿ ವದುಚ್ಚರತಾಮಿಹ ಪಂಚತ್ವ ಸಂಭವಭೀತಿನರ್ಹಿ ..  
 ಕ್ವಾಪಿ ಪಂಚತ್ವ ಸಂಭವಭೀತಿನರ್ಹಿ .. 18..  
 ಗುಪ್ತಿನರ್ತನಲೀಲೇಯಂ ರಾಜತಾಳಸಮನ್ವಿತಾ .

ದೇವತೋತ್ಸವವೇಲಾಯಾಂ ಕಾರಯಾಮಾಸ ಸೂರಿಭಿಃ .. 19..


ಅನ್ಯೋನ್ಯಂ ಪಾದತಲೇನಾಘಟನಂ ಪ್ರದಕ್ಷಿಣನರ್ತನಂ ಗುಪ್ತಿಃ .

ಕುಮ್ಮಿಃ ಇತಿ ದ್ರಾವಿಡಭಾಷಾಯಾಂ .


ಇತಿ ಶ್ರೀ ಪದವಾಕ್ಯಾದಿಪಾರಟ್ವಶ್ಚನೋ ಬ್ರಹ್ಮೀಭೂತಕೈಲಾಸನಾಥಶಾಸ್ತ್ರೀಃ  
ಕೃತಿಷು ಪಂಚದಶಾಕ್ಷರೀಗುಪ್ತೀಸ್ತುತಿಃ ಸಂಪೂರ್ಣಾ ..

Proofread by Rajesh Thyagarajan

---

——  
*Panchadashakshariguptinartanalila Stuti*

pdf was typeset on December 27, 2022

——  
Please send corrections to [sanskrit@cheerful.com](mailto:sanskrit@cheerful.com)

